

ختم نبوت کورس

موضوع

عقیدہ ختم نبوت

سبق نمبر 27

عنوان

کردار مرزا قادیانی کی مزید چند جھلکیاں

الوا ختم نبوت ٹرسٹ پاکستان

زیرنگرانی

انسٹیشنل ختم نبوت مومنت پاکستان

میرے والد صاحب اپنے بعض آباد (قابل کاشت: از مرتب) اجداد کے دیہات کو دوبارہ لینے کیلئے انگریزی عدالتوں میں مقدمات کر رہے تھے۔ انہوں نے ان ہی مقدمات میں مجھے بھی لگایا۔ اور ایک زمانہ دراز تک میں ان کاموں میں مشغول رہا مجھے افسوس ہے کہ بہت سا وقت عزیز میرا ان جھگڑوں میں ضائع گیا۔ اور اس کے ساتھ ہی والد صاحب موصوف نے زمینداری کی نگرانی میں بھی مجھے لگا دیا۔ میں اس طبیعت اور فطرت کا آدمی نہیں تھا اس لیے اکثر والد صاحب کی ناراضگی کا نشانہ رہتا رہا۔

پچاس اور پانچ میں فرق:

مرزا قادیانی نے شروع شروع میں ایک عالم کا روپ دھارا اور اعلان کیا کہ وہ عیسائیت، ہندومت اور آریا سماج کے خلاف کتاب لکھے گا جس میں اسلام کی حقانیت کا اثبات اور ان مذکورہ مذاہب کی تردید ہوگی۔ اور یہ کتاب پچاس جلدوں پر مشتمل ہوگی۔ مرزا قادیانی نے کیا کہ تمام مسلمان مخیر حضرات اس کی طباعت وغیرہ کے لئے پیشگی رقم ارسال کریں۔ مرزا قادیانی کے بیان کے مطابق انہوں نے پچاس جلدوں کی پیشگی رقم بھجوا دی۔ مرزا قادیانی نے براہین احمدیہ کے نام سے اس کتاب کو لکھا پانچ جلدیں مکمل ہونے پر اعلان کر دیا ”چونکہ پچاس اور پانچ کے عدد میں صرف ایک نقطہ کا فرق ہے اس لئے پانچ حصوں سے وہ عدد پورا ہو گیا۔“

(برائین احمدیہ حصہ پنجم دیباچہ ص 7 روحانی خزائن جلد 21 ص 9)

ٹپٹی ٹپٹی:

5 مارچ 1905ء کو میں نے خواب دیکھا کہ ایک شخص جو فرشتہ معلوم ہوتا تھا میرے سامنے آیا اور اس نے بہت سارو پیہ میرے دامن میں ڈال دیا میں نے اس کا نام پوچھا اس نے کہا نام کچھ نہیں میں کہا آخر کچھ نام تو ہوگا۔ اس نے کہا میرا نام ”ٹپٹی ٹپٹی“ پنجابی زبان میں وقت مقررہ کو کہتے ہیں یعنی عین ضرورت کے وقت پر آنے والا تب میری آنکھ کھل گئی۔
(حقیقۃ الوحی ص 332 روحانی خزائن جلد 22 ص 346)

انگریزی الہامات:

1. You must do what I told you.
 2. Though all men should be angry but God is with you. He shall help you. Words of God cannot exchange.
 3. I shall help you.
 4. You have to go Amritsar.
 5. He halts in Zilla Peshwar.
- (تذکرہ مجموعہ الہامات ص 91-92 طبع دوم از مرزا غلام احمد قادیانی)

Life of pain. I shall help you. I can. What I will do.
We can. What will we do. God is coming by his army.
He is with you to kill enemy. The days shall come when
God shall help you. Glory be to the Lord. God maker to
earth and heaven.

(حقیقۃ الوحی ص 303 روحانی خزائن جلد 22 ص 316)

چوہڑی، زانیہ اور کنجروں کے خواب:

بعض فاسق اور فاجر اور زانی اور ظالم غیر مُتَدَبِّرین اور چور اور حرامخور اور خدا کے احکام کے مخالف چلنے والے بھی ایسے دیکھے گئے ہیں کہ ان کو بھی کبھی سچی خوابیں آتی ہیں۔ اور یہ میرا ذاتی

تجربہ ہے کہ بعض عورتیں جو قوم کی چوہڑی یعنی بھنگن تھیں جن کا پیشہ مردار کھانا اور ارتکاب جرائم کا تھا انہوں نے ہمارے روبرو بعض خواہشیں بیان کی اور وہ سچی نکلیں اس سے بھی عجیب تر یہ کہ بعض زانیہ عورتیں اور قوم کے کنجر جن کا دن رات زنا کاری کام تھا ان کو دیکھا گیا کہ بعض خواہشیں انہوں نے بیان کی اور وہ پوری ہو گئیں۔ (حقیقۃ الوحی 3 مندرجہ روحانی خزائن جلد 22 ص 5)

مرزا قادیانی نے یہ مضمون توضیح المرام روحانی خزائن جلد 3 ص 95 پر بھی لکھا ہے۔

چڑی مار:

بیان کیا مجھ سے حضرت والدہ صاحبہ نے کہ تمہاری دادی ایملہ ضلع ہوشیار پور کی رہنے والی تھیں۔ حضرت صاحب فرماتے تھے کہ ہم اپنی والدہ صاحبہ کے ساتھ بچپن میں کئی دفعہ ایملہ گئے ہیں والدہ صاحبہ نے فرمایا کہ حضرت صاحب بچپن میں چڑیا پکڑا کرتے تھے اور چاقو نہیں ملتا تو سرکندے سے ذبح کر لیا کرتے تھے۔ والدہ صاحبہ نے فرمایا ایک دفعہ ایملہ سے چند بوڑھی عورتیں آئیں تو انہوں نے باتوں باتوں میں کہا کہ سندھی سے کون مراد ہے۔ آخر معلوم ہوا کہ ان کی تھا۔ والدہ صاحبہ نے فرمایا کہ میں نہ سمجھ سکی کہ سندھی سے کون مراد ہے۔

(سیرت المہدی حصہ اول ص 45 روایت نمبر 51 طبع جدید 2008ء ص 40)

اورانگی کٹ گئی:

خاکسار کے ماموں ڈاکٹر محمد اسماعیل صاحب نے مجھ سے بیان کیا کہ ایک دفعہ گھر میں ایک مرغی کے چوزہ کے ذبح کرے کی ضرورت پیش آئی اور اس وقت گھر میں کوئی اور کام کرنے والا نہ تھا اس لیے حضرت صاحب اس چوزے کو ہاتھ میں لے کر خود ذبح کرنے لگے مگر بجائے چوزہ کی گردن پر چھری پھیرنے کے غلطی سے اپنی انگلی کاٹ ڈالی۔ جس سے بہت خون بہہ گیا اور آپ توبہ توبہ کرتے ہوئے چوزہ چھوڑ کر اٹھ کھڑے ہوئے پھر وہ چوزہ کسی اور نے ذبح کیا۔

(سیرت المہدی حصہ دوم ص 4 روایت نمبر 307 طبع جدید 2008ء ص 285)

جیب میں اینٹ:

آپ کے ایک بچے نے آپ کی واسکٹ کی ایک جیب میں ایک بڑی اینٹ ڈال دی۔

آپ جب لیٹے تو وہ اینٹ چھتی۔ کئی دن ایسا ہوتا رہا۔ ایک دن اپنے ایک خادم کو کہنے لگے کہ میری پسلی میں درد ہے۔ ایسا معلوم ہوتا ہے کہ کوئی چیز چھتی ہے، وہ حیران ہوا اور آپ کے جسد مبارک پر ہاتھ پھیرنے لگا۔ اس کا ہاتھ اینٹ پر جا لگا۔ جھٹ جیب سے نکال لی۔ دیکھ کر مسکرائے اور فرمایا کہ چند روز ہوئے محمود نے میری جیب میں ڈالی تھی۔ اور کہا تھا کہ اسے نکالنا نہیں۔ میں اس سے کھیلوں گا۔ (حضرت مسیح موعود کے مختصر حالات ملحقہ براہین احمدیہ طبع چہارم ص ق)

جائے نفرت:

کرم خاکی ہوں مرے پیارے نہ آدم زاد ہوں
ہوں بشر کی جائے نفرت اور انسانوں کی عار
(درمبین اردو ص 94 مطبوعہ انجمن احمدیہ اشاعت اسلام لاہور،
براہین احمدیہ حصہ پنجم روحانی خزائن جلد 21 ص 127)

یعنی مرزا قادیانی کہتا ہے کہ میں نہ مٹی کا کیڑا ہوں اور نہ ہی آدم علیہ السلام کی اولاد میں ہوں بلکہ انسانوں کی عار اور نفرت کی جگہ ہوں۔ قادیانیوں کا کہنا ہے کہ اس شعر میں مرزا قادیانی نے عاجزی اور انکساری کا اظہار کیا ہے۔ غلط ہے۔ یہ کیسی عاجزی ہے جس میں آدمی خود کو انسان کی اولاد ماننے سے انکار کر دیا اور خود کو نفرت والی جگہ قرار دے۔

ترک اعتکاف:

بیان کیا مجھ سے حضرت والدہ صاحبہ نے کہ میں نے کبھی حضرت مسیح موعود کو اعتکاف بیٹھتے نہیں دیکھا۔ خاکسار عرض کرتا ہے کہ میاں عبد اللہ صاحب سنواری نے مجھے یہی بیان کیا ہے۔ (سیرت المہدی جلد اول ص 68 روایت نمبر 86 طبع جدید 2008ء ص 62)

ترک حج، اعتکاف اور زکوٰۃ:

ڈاکٹر میر محمد اسماعیل صاحب نے مجھ سے بیان کیا کہ حضرت مسیح موعود (مرزا قادیانی) نے حج نہیں کیا، اعتکاف نہیں کیا، زکوٰۃ نہیں دی، تسبیح نہیں رکھی۔

(سیرت المہدی جلد سوئم ص 119 روایت نمبر 672 طبع جدید 2008ء ص 623)

مرزا قادیانی زکوٰۃ نہ دینے کا یہ عذر پیش کرتے ہیں کہ مرزا صاحب کے پاس پیسے نہیں

ہوتے تھے۔ اس کا جواب یہ ہے کہ مرزا قادیانی ایک امیر آدمی تھا اس نے اعتراف ہے کہ کئی لاکھوں روپیہ آیا۔ (حقیقۃ الوحی ص 13 روحانی خزائن جلد 22 ص 444) تین لاکھ روپے کے قریب روپیہ آچکا ہے۔ (حقیقۃ الوحی ص 13 روحانی خزائن جلد 22 ص 220)

عشقِ شاعری:

خاکسار عرض کرتا ہے کہ مرزا سلطان احمد صاحب سے مجھے مسیح موعود کی ایک شعروں کی کاپی ملی جو بہت پرانی معلوم ہوتی ہے۔ غالباً نو جوانی کا کلام ہے۔ حضرت صاحب کے اپنے خط میں ہے اسے میں پہچانتا ہوں بعض شعر بطور نمونہ درج ذیل ہیں۔

عشق کا روگ ہے کیا پوچھتے ہو اس کی دوا
ایسے بیمار کا مرنا ہی دوا ہوتا ہے
کچھ مزا پایا میرے دل! ابھی کچھ پاؤ گے
تم بھی کہتے تھے کہ الفت میں مزا ہوتا ہے

ہائے کیوں ہجر کے الم میں پڑے
مفت بیٹھے بٹھائے غم میں پڑے
اس کے جانے سے صبر دل سے گیا
ہوش بھی ورطہ عدم میں پڑے

سبب کوئی خداوند بنا دے
کسی صورت سے وہ صورت دکھا دے
کرم فرما کے آؤ میرے جانی
بہت روئے ہیں اب ہم کو ہنسا دے
کبھی نکلے گا آخر تنگ ہو کر
دل اک بار شور و غل مچا دے

نہ سر کی ہوش ہے تم کو نہ پاکی
 سمجھ ایسی ہوئی قدرت خدا کی
 میرے بت اب سے پردہ میں رہو تم
 کہ کافر ہو گئی خلقت خدا کی
 نہیں منظور تھی گر تم کو الفت
 تو یہ مجھ کو بھی جتلیا تو ہوتا
 میری دلسوزیوں سے بے خبر ہو
 میرا کچھ بھید بھی پایا ہوتا
 دل اپنا اس کو دوں یا ہوش یا جاں
 کوئی اک حکم فرمایا تو ہوتا

(سیرت المہدی حصہ اول ص 232، 233 روایت نمبر 228 طبع جدید 2008ء ص 213)

کنجی کی رقم:

بیان کیا مجھ سے میاں عبداللہ صاحب سنوری نے کہ ایک دفعہ انبالہ کے ایک شخص نے حضرت صاحب سے فتویٰ دریافت کیا میری ایک بہن کنجی (بازاری عورت) تھی اس نے حالت میں بہت سا روپیہ کمایا پھر وہ مر گئی اور مجھے اس کا ترکہ ملا مگر بعد میں مجھے اللہ تعالیٰ نے توبہ اور اصلاح کی توفیق دی اب میں اس مال کو کیا کروں۔ حضرت صاحب نے جواب دیا کہ میرے خیال میں ایسا مال اسلام کی خدمت میں خرچ ہو سکتا ہے۔

(سیرت المہدی حصہ اول ص 262، 261 روایت نمبر 272 طبع جدید 2008ء ص 243)

روزے تڑوا دیے:

ڈاکٹر میر محمد اسماعیل صاحب نے مجھ سے بیان کیا کہ ایک دفعہ لاہور سے کچھ احباب رمضان میں قادیان آئے حضرت صاحب کو اطلاع ہوئی تو آپ معہ کچھ ناشتہ کے ان سے ملنے کیلئے مسجد تشریف لائے ان دوستوں نے عرض کی کہ ہم سب روزے سے ہیں۔ آپ نے فرمایا

سفر میں روزہ ٹھیک نہیں اللہ تعالیٰ کی رخصت پر عمل کرنا چاہیے۔ چنانچہ ان کو ناشتہ کروا کر روزے تڑوا دیے۔

(سیرت المہدی حصہ دوم ص 59 روایت نمبر 378 طبع جدید 2008ء ص 344 روایت نمبر 381)

روزے نہیں رکھے:

بیان کیا مجھ سے حضرت والدہ صاحبہ نے کہ جب حضرت مسیح موعود (مرزا قادیانی) کو دورے پڑنے شروع ہوئے تو آپ نے اس سال رمضان کے روزے نہیں رکھے اور فدیہ ادا کر دیا۔ دوسرا رمضان آیا تو آپ نے روزے رکھنے شروع کئے مگر آٹھ، نو روزے رکھے تھے کہ پھر دورہ ہوا اس لیے باقی چھوڑ دیے اور فدیہ ادا کر دیا۔ اس کے بعد رمضان آیا تو اس میں آپ نے دس روزے رکھے تھے کہ پھر دورہ کی وجہ سے روزے ترک کرنے پڑے اور آپ نے فدیہ ادا کر دیا۔ اس کے بعد جو رمضان آیا تو آپ کا تیرہواں روزہ تھا کہ مغرب کے قریب آپ کو دورہ پڑا اور آپ نے روزہ توڑ دیا اور باقی روزے نہیں رکھے اور فدیہ ادا کر دیا۔ اس کے بعد جتنے رمضان آئے آپ نے سب روزے رکھے مگر وفات سے دو یا تین سال قبل کمزوری کی وجہ سے روزے نہیں رکھ سکے اور فدیہ ادا فرماتے رہے۔ خاکسار نے دریافت کیا کہ جب آپ نے ابتدا دوروں کے زمانہ میں روزے چھوڑے کیا پھر بعد میں ان کو قضا کیا؟ والدہ صاحبہ نے فرمایا کہ نہیں صرف فدیہ ادا کر دیا تھا۔ (سیرت المہدی حصہ اول ص 66 روایت نمبر 81 طبع جدید 2008ء ص 69) اسی مفہوم کی ایک روایت سیرت المہدی جلد سوم روایت نمبر 697 طبع جدید 2008ء ص 637 پر بھی درج ہے۔ یہ دورے بڑے عقلمند اور سمجھ دار تھے جو کہ صرف رمضان المبارک میں ہی پڑتے تھے۔ (ناعقل)

میں ایسے پردے کا قائل نہیں:

بیان کیا حضرت مولوی نور الدین صاحب خلیفہ اول نے کہ ایک دفعہ حضرت مسیح موعود (مرزا قادیانی) کسی سفر میں تھے اسٹیشن پر پہنچے تو ابھی گاڑی آنے میں دیر تھی۔ آپ بیوی صاحبہ کے ساتھ اسٹیشن کے پلیٹ فارم پر ٹہلنے لگے یہ دیکھ کر مولوی عبدالکریم صاحب جن کی طبیعت غیور اور جوشیلی تھی میرے پاس آئے اور کہنے لگے کہ بہت لوگ ادھر ادھر پھرتے

ہیں۔ آپ حضرت صاحب نے عرض کیا کہ بیوی صاحبہ کو الگ کہیں بٹھا دیا جاوے۔ مولوی صاحب فرماتے تھے کہ میں نے کہا میں تو نہیں کہتا آپ کہہ کر دیکھ لیں نا چار مولوی عبدالکریم صاحب خود حضرت صاحب کے پاس گئے اور کہا کہ حضور لوگ بہت ہیں بیوی صاحبہ کو الگ ایک جگہ پر بٹھا دیں۔ حضرت صاحب نے فرمایا جاؤ جی میں ایسے پردے کا قائل نہیں ہوں مولوی صاحب فرماتے ہیں کہ اس کے بعد مولوی عبدالکریم صاحب سرینچے ڈالے میری طرف آئے میں نے کہا مولوی صاحب! جواب لے آئے؟

(سیرت المہدی حصہ اول ص 63 روایت نمبر 77 طبع جدید 2008ء ص 56)

حکیم مولوی نور الدین اور مولوی عبدالکریم دونوں مرزا قادیانی کے دست راست تھے۔ ان کا مرزا کی بیوی کو ”ام المؤمنین“ کی بجائے ”بیوی صاحبہ“ کہنا۔۔۔۔۔؟؟؟ قادیانی امت پر اس روایت کی تشریح یقیناً بارگراں ہوگی؟؟؟؟

تھیٹر:

حضرت مسیح موعود کے امر ترس جانے کی خبر سے بعض اور احباب بھی مختلف شہروں سے وہاں آ گئے۔ چنانچہ کپور تھلہ سے محمد خان صاحب اور منشی ظفر احمد صاحب بہت دنوں وہاں ٹھہرے رہے۔ گرمی کا موسم تھا اور منشی صاحب اور میں ہر دو نجیف البدن اور چھوٹے قد کے آدمی ہونے کے سبب ایک ہی چارپائی پر دونوں لیٹ جاتے تھے ایک شب دس بجے کے قریب میں تھیٹر میں چلا گیا جو مکان کے قریب ہی تھا اور تماشا ختم ہونے پر دو بجے رات کو واپس آیا۔ صبح منشی ظفر احمد صاحب نے میری عدم موجودگی میں حضرت صاحب کے پاس میری شکایت کی کہ مفتی صاحب رات تھیٹر چلے گئے تھے حضرت صاحب نے فرمایا ”ایک دفعہ ہم بھی گئے تھے تا کہ معلوم ہو کہ وہاں کیا ہوتا ہے اس کے سوا اور کچھ نہیں فرمایا۔ منشی ظفر احمد صاحب نے خود ہی مجھ سے ذکر کیا کہ میں تو حضرت صاحب کے پاس آپ کی شکایت لے کر گیا تھا اور میرا خیال تھا کہ حضرت صاحب آپ کو بلا کر تنبیہ کریں گے مگر حضور نے صرف یہی فرمایا کہ ایک دفعہ ہم بھی گئے تھے اور اس سے معلومات حاصل ہوتی ہیں۔

(ذکر حبیب ص 14 از مفتی محمد صادق)

مرزا غلام احمد قادیانی اور شراب:

ٹانک وائٹ: مرزا قادیانی کا خط مرید کے نام

محی الخویم حکیم محمد حسین صاحب سلمہ اللہ تعالیٰ۔ السلام علیکم ورحمۃ اللہ وبرکاتہ اس وقت میاں یار محمد بھیجا جاتا ہے آپ اشیاء خریدنی خود خریدیں اور ایک بوتل ٹانک وائٹ کی پلومر کی دوکان سے خریدیں مگر ٹانک وائٹ چاہیے اس کا لحاظ رہے۔ باقی خیریت ہے والسلام۔

مرزا غلام احمد غنی عنہ

(خطوط امام بنام غلام ص 15 از حکیم محمد حسین قریشی قادیانی)

گورد اسپور کا سیشن جج جے ڈی کھوسلہ کی عدالت میں بیٹے کا اعتراف:

گورد اسپور کا سیشن جج جے ڈی کھوسلہ لکھتا ہے:

”موجودہ مرزا (مرزا بشرا الدین محمود) نے خود اعتراف کیا ہے کہ اس کے باپ نے پلومر کی ٹانک وائٹ ایک دفعہ استعمال کی تھی اور وہ ایک ایسا انسان تھا جسے رنگین مزاج کہہ سکتے ہیں۔ (الفضل 15 جون 1935ء ص 5)

نوٹ: ٹانک وائٹ ایک ولایتی تیز شراب ہے (جس میں 15 فیصد الکوحل ہوتی ہے آپ اس ٹانک وائٹ Tonic Wine کی تفصیل اور اس میں الکوحل کی مقدار انٹرنیٹ پر خود بھی چیک کر سکتے ہیں۔) جو پاکستان بننے سے پہلے ای پلومر کی دوکان سے دستیاب ہوتی تھی۔ یہ دوکان لاہور ہائیکورٹ کے سامنے کارنر پر واقع ہے۔ اب یہاں چشموں کی دوکان ہے۔

مرزا قادیانی اور مرزا محمود کی مشترکہ خصوصیت:

لاہوری گروپ کے ایک شخص نے مرزا محمود کو ایک خط لکھا جو کہ اس نے جمعہ کی تقریر کرتے ہوئے پڑھ کر سنایا اور خط میں درج الزام کی تردید کرنے کی اسے جرات نہ ہو سکی۔ خط کا ایک اقتباس درج ذیل ہے جو قادیانی اخبار ”الفضل“ میں بھی درج ہے۔

حضرت مسیح موعود (مرزا قادیانی) ولی اللہ تھے اور ولی اللہ بھی کبھی کبھی زنا کر لیا کرتے ہیں۔ اگر انہوں نے کبھی کبھار زنا کر لیا تو اس میں حرج کیا ہوا پھر لکھا ہے ہمیں حضرت مسیح

موجود (مرزا قادیانی) پر اعتراض نہیں وہ کبھی کبھی زنا کیا کرتے تھے ہمیں اعتراض موجودہ خلیفہ پر ہے۔ کیونکہ وہ ہر وقت زنا کرتا رہتا ہے۔ (روزنامہ الفضل قادیان دارالامان مورخہ 31 اگست 1938ء)

مشق سبق نمبر 27

- (1) زانیہ فاسقہ عورتوں کے خوابوں کے بارے میں مرزا کا کیا نظریہ تھا؟
- (2) کرم خاکی ہوں میرے پیارے نہ آدم زاد ہوں۔ ہوں بشر کی جائے نفرت اور انسانوں کی عار۔ اس شعر میں مرزا نے اپنے آپ کو کیا قرار دیا ہے؟
- (3) کوئی ساشعر لکھیں جو مرزا کے ناکام عشق پر دال ہو۔
- (4) کنجری کی زن کی کمائی کے متعلق مرزا کا کیا خیال تھا؟
- (5) پردے کے متعلق مرزا کیا کہتا ہے؟